

सौन्दर्य लहरी

आनन्द लहरि

भुमौस्खलित पादानां भूमिरेवा वलम्बनम् ।

त्वयी जाता पराधानां त्वमेव शरणं शिवे ॥

शिवः शक्त्या युक्तो यदि भवति शक्तः प्रभवितुं

न चेदेवं देवो न खलु कुशलः स्पन्दितुमपि ।

अतस्त्वामाराध्यां हरिहरविरिज्ञादिभिरपि

प्रणन्तुं स्तोतुं वा कथमकृतपुण्यः प्रभवति ॥ 1 ॥

तनीयांसं पांसुं तव चरणपङ्केरुहभवं

विरिज्ञिस्सज्ज्यन्वन् विरचयति लोकानविकलम् ।

वहत्येनं शौरिः कथमपि सहस्रेण शिरसां

हरस्सङ्क्षुर्यैनं भजति भसितोद्गूलनविधिम् ॥ 2 ॥

अविद्यानामन्त-स्तिमिर-मिहिरद्वीपनगरी

जडानां चैतन्य-स्तबक-मकरन्द-सुतिझरी ।

दरिद्राणां चिन्तामणिगुणनिका जन्मजलधौ

निमग्नानां दंष्ट्रा मुररिपु-वराहस्य भवति ॥ 3 ॥

त्वदन्यः पाणिभ्यामभयवरदो दैवतगणः

त्वमेका नैवासि प्रकटितवराभीत्यभिनया ।

भयात् त्रातुं दातुं फलमपि च वाञ्छासमधिकं

शरण्ये लोकानां तव हि चरणावेव निपुणौ ॥ 4 ॥

हरिस्त्वामाराध्य प्रणतजनसौभाग्यजननीं

पुरा नारी भूत्वा पुररिपुमपि क्षोभमनयत् ।

स्मरोऽपि त्वां नत्वा रतिनयनलेह्येन वपुषा

मुनीनामप्यन्तः प्रभवति हि मोहाय महताम् ॥ 5 ॥

धनुः पौष्पं मौर्वा मधुकरमयी पञ्च विशिखाः

वसन्तः सामन्तो मलयमरुदायोधनरथः ।

तथाप्येकः सर्वं हिमगिरिसुते कामपि कृपाम्

अपाङ्गाते लब्ध्वा जगदिद-मनङ्गो विजयते ॥ 6 ॥

क्वण्टकाञ्चीदामा करिकलभक्तम्भस्तननता  
परिक्षीणा मध्ये परिणतशरच्चन्द्रवदना ।  
धनुर्बाणान् पाशं सृषिमपि दधाना करतलैः  
पुरस्तादास्तां नः पुरमथितुराहोपुरुषिका ॥ 7 ॥

सुधासिन्धोमध्ये सुरविटपिवाटीपरिवृते  
मणिद्वीपे नीपोपवनवति चिन्तामणिगृहे ।  
शिवाकारे मञ्चे परमशिवपर्यङ्कनितयां  
भजन्ति त्वां धन्याः कतिचन चिदानन्दलहरीम् ॥ 8 ॥

महीं मूलाधारे कमपि मणिपूरे हुतवहं  
स्थितं स्वाधिष्ठाने हृदि मरुतमाकाशमुपरि ।  
मनोऽपि भूमध्ये सकलमपि भित्वा कुलपथं  
सहस्रारे पद्मे सह रहसि पत्या विहरसे ॥ 9 ॥

सुधाधारासारैश्चरणयुग्लान्तर्विग्लितैः  
प्रपञ्चं सिञ्चन्ती पुनरपि रसाम्नायमहसः ।  
अवाप्य स्वां भूमिं भुजगनिभमध्युष्टवलयं  
स्वमात्मानं कृत्वा स्वपिषि कुलकुण्डे कुहरिणि ॥ 10 ॥

चतुर्भिः श्रीकण्ठैः शिवयुवतिभिः पञ्चभिरपि  
प्रभिन्नाभिः शम्भोर्नवभिरपि मूलप्रकृतिभिः ।  
चतुश्चत्वारिंशद्सुदलकलाश्रत्रिवलय-  
त्रिरेखाभिः सार्थं तव शरणकोणाः परिणताः ॥ 11 ॥

त्वदीयं सौन्दर्यं तुहिनगिरिकन्ये तुलयितुं  
कवीन्द्राः कल्पन्ते कथमपि विरिज्जिप्रभृतयः ।  
यदालोकौत्सुक्यादमरललना यान्ति मनसा  
तपोभिर्द्विष्प्रापामपि गिरिशसायुज्यपदवीम् ॥ 12 ॥

नरं वर्षीयांसं नयनविरसं नर्मसु जडं  
तवापाङ्गालोके पतितमनुधावन्ति शतशः ।  
गलद्वेणीबन्धाः कुचकलशविस्स्तसिचया  
हठात् त्रुट्यत्काञ्च्यो विगलितदुकूला युवतयः ॥ 13 ॥

क्षितौ षट्पञ्चाशद् द्विसमधिकपञ्चाशदुदके  
हुताशे द्वाषष्ठिश्चतुरधिकपञ्चाशदनिले ।  
दिवि द्विष्षट्त्रिंशन्मनसि च चतुष्षष्टिरिति ये  
मयूखास्तेषामप्युपरि तव पादाम्बुजयुगम् ॥ 14 ॥

शरज्ज्योत्सनाशुद्धां शशियुतजटाजूटमकुटां  
वरत्रासत्राणस्फटिकघटिकापुस्तककराम् ।  
सकृन्न त्वा नत्वा कथमिव सतां सन्निनदधते  
मधुक्षीरद्राक्षामधुरिमधुरीणाः भणितयः ॥ 15 ॥ वर् फणितयः  
कवीन्द्राणां चेतःकमलवनबालातपरुचिं  
भजन्ते ये सन्तः कतिचिदरुणामेव भवतीम् ।  
विरिञ्चिप्रेयस्यास्तरुणतरशक्खिगारलहरी-  
गभीराभिर्वाग्भिर्विदधति सतां रञ्जनममी ॥ 16 ॥

सवित्रीभिर्वाचां शशिमणिशिलभङ्गरुचिभिः  
वशिन्यायाभिस्त्वां सह जननि सन्धिन्तयति यः ।  
स कर्ता काव्यानां भवति महतां भङ्गिरुचिभिः  
वचोभिर्वर्गदेवीवदनकमलामोदमधुरैः ॥ 17 ॥  
तनुच्छायाभिस्ते तरुणतरणिश्रीसरणिभिः  
दिवं सर्वामुर्वीमरुणिमनि मग्नां स्मरति यः ।  
भवन्त्यस्य त्रस्यद्वनहरिणशालीननयनाः  
सहोर्वश्या वश्याः कति कति न गीर्वाणगणिकाः ॥ 18 ॥

मुखं बिन्दुं कृत्वा कुचयुगमधस्तस्य तदधो  
हरार्धं ध्यायेद्यो हरमहिषि ते मन्मथकलाम् ।  
स सद्यः सङ्क्षोभं नयति वनिता इत्यतिलघु  
त्रिलोकीमप्याशु भ्रमयति रवीन्दुस्तनयुगम् ॥ 19 ॥

किरन्तीमङ्गेभ्यः किरणनिकुरम्बामृतरसं  
हृदि त्वामाधते हिमकरशिलामूर्तिभिव यः ।  
स सर्पाणां दर्पं शमयति शकुन्ताधिप इव  
ज्वरप्लुषान् दृश्या सुखयति सुधाधारसिरया ॥ 20 ॥

तटिल्लेखातन्वीं तपनशशिवैशानरमर्यों  
निषण्णां षण्णामप्युपरि कमलानां तव कलाम् ।  
महापद्माटव्यां मृदितमलमायेन मनसा  
महान्तः पश्यन्तो दधति परमाहादलहरीम् ॥ 21 ॥

भवानि त्वं दासे मयि वितर दृष्टिं सकरुणा-  
मिति स्तोतुं वाञ्छन् कथयति भवानि त्वमिति यः ।  
तदैव त्वं तस्मै दिशसि निजसायुज्यपदर्वीं  
मुकुन्दब्रह्मेन्द्रस्फुटमकुटनीराजितपदाम् ॥ 22 ॥

त्वया हृत्वा वामं वपुरपरितृसेन मनसा  
शरीरार्धं शम्भोरपरमपि शङ्के हतमभूत् ।  
यदेतत्त्वद्रूपं सकलमरुणाभं त्रिनयनं  
कुचाङ्ग्यामानमं कुटिलशशिचूडालमकुटम् ॥ 23 ॥

जगत्सूते धाता हरिरवति रुद्रः क्षपयते  
तिरस्कुर्वन्नेतत्स्वमपि वपुरीशस्तिरयति ।  
सदापूर्वः सर्वं तदिदमनुगृह्णाति च शिव-  
स्तवाजामालम्ब्य क्षणचलितयोर्भूलतिकयोः ॥ 24 ॥

त्रयाणां देवानां त्रिगुणजनितानां तव शिवे  
भवेत् पूजा पूजा तव चरणयोर्या विरचिता ।  
तथा हि त्वत्पादोद्धनमणिपीठस्य निकटे  
स्थिता ह्येते शश्वन्मुकुलितकरोतंसमकुटाः ॥ 25 ॥

विरिञ्चिः पञ्चत्वं व्रजति हरिराप्नोति विरतिं  
विनाशं कीनाशो भजति धनदो याति निधनम् ।  
वितन्द्री माहेन्द्री विततिरपि सम्मीलितदशा  
महासंहारेऽस्मिन् विहरति सति त्वत्पतिरसौ ॥ 26 ॥

जपो जल्पः शिल्पं सकलमपि मुद्राविरचना  
गतिः प्रादक्षिण्यक्रमणमशनायाहुतिविधिः ।  
प्रणामस्संवेशस्सुखमखिलमात्मार्पणदशा  
सपर्यापर्यायस्तव भवतु यन्मे विलसितम् ॥ 27 ॥

सुधामप्यास्वाद्य प्रतिभयजरामृत्युहरिणीं  
विपद्यन्ते विश्वे विधिशतमखाद्या दिविषदः ।  
करालं यत्क्ष्वेलं कबलितवतः कालकलना  
न शम्भोस्तन्मूलं तव जननि ताटड्कमहिमा ॥ 28 ॥

किरीटं वैरिङ्चं परिहर पुरः कैटभभिदः  
कठोरे कोटीरे स्खलसि जहि जम्भारिमुकुटम् ।  
प्रणमेष्वेतेषु प्रसभमुपयातस्य भवनं  
भवस्याभ्युत्थाने तव परिजनोकिर्विजयते ॥ 29 ॥

स्वदेहोङ्गूताभिर्धृणिभिरणिमाद्याभिरभितो  
निषेव्ये नित्ये त्वामहमिति सदा भावयति यः ।  
किमाश्वर्यं तस्य त्रिनयनसमृद्धिं तृणयतो  
महासंवर्ताग्निर्विरचयति निराजनविधिम् ॥ 30 ॥

चतुष्षष्ठ्या तन्त्रैः सकलमतिसन्धाय भुवनं  
स्थितस्तत्तिसद्विप्रसवपरतन्त्रैः पशुपतिः ।  
पुनस्त्वन्निर्बन्धादखिलपुरुषार्थकघटना-  
स्वतन्त्रं ते तन्त्रं क्षितितलमवातीतरदिदम् ॥ 31 ॥

शिवः शक्तिः कामः क्षितिरथ रविः शीतकिरणः  
स्मरो हंसः शक्रस्तदनु च परामारहरयः ।  
अमी हल्लेखाभिस्तिसृभिरवसानेषु घटिता  
भजन्ते वर्णास्ते तव जननि नामावयवताम् ॥ 32 ॥

स्मरं योग्निं लक्ष्मीं त्रितयमिदमादौ तव मनो-  
निधायैके नित्ये निरवधिमहाभोगरसिकाः ।  
भजन्ति त्वां चिन्तामणिगुननिबद्धाक्षवलयाः  
शिवाग्नौ जुह्नन्तः सुरभिघृतधाराहुतिशतैः ॥ 33 ॥

शरीरं त्वं शम्भोः शशिमिहिरवक्षोरुहयुगं  
तवात्मानं मन्ये भगवति नवात्मानमनघम् ।  
अतशेषशेषीत्ययमुभयसाधारणतया  
स्थितः सम्बन्धो वां समरसपरानन्दपरयोः ॥ 34 ॥

मनस्त्वं व्योम त्वं मरुदसि मरुत्सारथिरसि  
 त्वमापस्त्वं भूमिस्त्वयि परिणतायां न हि परम् ।  
 त्वमेव स्वात्मानं परिणमयितुं विश्वपुषा  
 चिदानन्दाकारं शिवयुवति भावेन बिभृषे ॥ 35 ॥

तवाजाचक्रस्थं तपनशशिकोटियुतिधरं  
 परं शम्भुं वन्दे परिमिलितपार्श्वं परचिता ।  
 यमाराध्यन् भक्त्या रविशशिशुचीनामविषये  
 निरालोकेऽलोके निवसति हि भालोकभुवने ॥ 36 ॥

विशुद्धौ ते शुद्धस्फटिकविशदं व्योमजनकं  
 शिवं सेवे देवीमपि शिवसमानव्यवसिताम् ।  
 ययोः कान्त्या यान्त्याः शशिकिरणसारूप्यसरणे-  
 विधूतान्तर्धर्वान्ता विलसति चकोरीव जगती ॥ 37 ॥

समुन्मीलत् संवित् कमलमकरन्दैकरसिकं  
 भजे हंसद्वन्द्वं किमपि महतां मानसचरम् ।  
 यदालापादष्टादशगुणितविद्यापरिणति-  
 र्यदादते दोषाद् गुणमखिलमद्भ्यः पय इव ॥ 38 ॥

तव स्वाधिष्ठाने हुतवहमधिष्ठाय निरतं  
 तमीडे संवर्तं जननि महर्तीं तां च समयाम् ।  
 यदालोके लोकान् दहति महति क्रोधकलिते  
 दयाद्रा या दृष्टिः शिशिरमुपचारं रचयति ॥ 39 ॥

तटित्वन्तं शक्त्या तिमिरपरिपन्थिफुरणया  
 स्फुरन्नानारत्नाभरणपरिणद्वन्द्रधनुषम् ।  
 तव श्यामं मेघं कमपि मणिपूरैकशरणं  
 निषेवे वर्षन्तं हरमिहिरतसं त्रिभुवनम् ॥ 40 ॥

तवाधारे मूले सह समयया लास्यपरया  
 नवात्मानं मन्ये नवरसमहाताण्डवनटम् ।  
 उभाभ्यामेताभ्यामुदयविधिमुद्दिश्य दयया  
 सनाथाभ्यां जगे जनकजननीमज्जगदिदम् ॥ 41 ॥

द्वितीय भागः - सौन्दर्य लहरी

गतैर्माणिक्यत्वं गगनमणिभिः सान्द्रघटितं  
किरीटं ते हैमं हिमगिरिसुते कीर्तयति यः ।  
स नीडेयच्छायाच्छ्रणशबलं चन्द्रशकलं  
धनुः शौनासीरं किमिति न निबध्नाति धिषणाम् ॥ 42 ॥

धुनोतु ध्वान्तं नस्तुलितदलितेन्दीवरवनं  
घनस्निग्धक्षणं चिकुरनिकुरुम्बं तव शिवे ।  
यदीयं सौरश्यं सहजमुपलब्धुं सुमनसो  
वसन्त्यस्मिन् मन्ये वलमथनवाटीविटपिनाम् ॥ 43 ॥

तनोतु क्षेमं नस्तव वदनसौन्दर्यलहरी-  
परीवाहसोतःसरणिरिव सीमन्तसरणिः ।  
वहन्ती सिन्दूरं प्रबलकबरीभारतिमिर-  
द्विषां बृन्दैर्बन्दीकृतमिव नवीनार्ककिरणम् ॥ 44 ॥

अरालैः स्वाभाव्यादलिकलभसश्रीभिरलकेः  
परीतं ते वक्त्रं परिहसति पङ्केरुहरुचिम् ।  
दरस्मेरे यस्मिन् दशनरुचिकिञ्जल्करुचिरे  
सुगन्धौ मायन्ति स्मरदहनचक्षुर्मधुलिहः ॥ 45 ॥

ललाटं लावण्यद्युतिविमलमाभाति तव य-  
द्वितीयं तन्मन्ये मकुटघटितं चन्द्रशकलम् ।  
विपर्यासन्यासादुभयमपि सम्भूय च मिथः  
सुधालेपस्यूतिः परिणमति राकाहिमकरः ॥ 46 ॥

भ्रुवौ भुग्ने किञ्चिद्द्रुवनभयभङ्गव्यसनिनि  
त्वदीये नेत्राश्यां मधुकररुचिश्यां धृतगुणम् ।  
धनुर्मन्ये सव्येतरकरगृहीतं रतिपतेः  
प्रकोष्ठे मुष्टौ च स्थगयति निगूढान्तरमुमे ॥ 47 ॥

अहः सूते सव्यं तव नयनमर्कात्मकतया  
त्रियामां वामं ते सृजति रजनीनायकतया ।  
तृतीया ते दृष्टिरदलितहेमाम्बुजरुचिः  
समाधते सन्द्यां दिवसनिशयोरन्तरचरीम् ॥ 48 ॥

विशाला कल्याणी स्फुटरुचिरयोद्या कुवलयैः  
कृपाधाराधारा किमपि मधुराभोगवतिका ।  
अवन्ती दृष्टिस्ते बहुनगरविस्तारविजया  
ध्रुवं ततन्नामव्यवहरणयोग्या विजयते ॥ 49 ॥

कवीनां सन्दर्भस्तबकमकरन्दैकरसिं  
कटाक्षव्याक्षेपभ्रमरकलभौ कर्णयुगलम् ।  
अमुञ्चन्तौ दृष्ट्वा तव नवरसास्वादतरला-  
वसूयासंसर्गादलिकनयनं किञ्चिदरुणम् ॥ 50 ॥

शिवे शऋड्गाराद्रा तदितरजने कुत्सनपरा  
सरोषा गड्गायां गिरिशचरिते विस्मयवती ।  
हराहिभ्यो भीता सरसिरुहसौभाग्यजननी (जयिनी)  
सखीषु स्मेरा ते मयि जननी दृष्टिः सकरुणा ॥ 51 ॥

गते कर्णाभ्यर्णि गरुत इव पक्ष्माणि दधती  
पुरां भेतुश्चित्प्रशमरसविद्रावणफले ।  
इमे नेत्रे गोत्राधरपतिकुलोत्तंसकलिके  
तवाकर्णाकृष्टस्मरशरविलासं कलयतः ॥ 52 ॥

विभक्तैवण्यं व्यतिकरितलीलाञ्जनतया  
विभाति त्वन्नेत्रत्रितयमिदमीशानदयिते ।  
पुनः स्रष्टं देवान् द्रुहिणहरिरुद्रानुपरतान्  
रजः सत्त्वं बिभ्रतम इति गुणानां त्रयमिव ॥ 53 ॥

पवित्रीकर्तुं नः पशुपतिपराधीनहृदये  
दयामित्रैन्त्रैररुणधवत्थयामरुचिभिः ।  
नदः शोणो गड्गा तपनतनयेति ध्रुवममुं  
त्रयाणां तीर्थानामुपनयसि सम्भेदमनघम् ॥ 54 ॥

निमेषोन्मेषाभ्यां प्रलयमुदयं याति जगती  
तवेत्याहुः सन्तो धरणिधरराजन्यतनये ।  
त्वदुन्मेषाजजातं जगदिदमशेषं प्रलयतः  
परित्रातुं शड्के परिहृतनिमेषास्तव दशः ॥ 55 ॥

तवापर्णे कर्णजपनयनपैशुन्यचकिता  
निलीयन्ते तोये नियतमनिमेषाः शफरिकाः ।  
इयं च श्रीबद्धच्छदपुटकवाटं कुवलयम्  
जहाति प्रत्यूषे निशि च विघटय्य प्रविशति ॥ 56 ॥

दृशा द्राघीयस्या दरदलितनीलोत्पलरुचा  
दवीयांसं दीनं स्नपय कृपया मामपि शिवे ।  
अनेनायं धन्यो भवति न च ते हानिरियता  
वने वा हर्म्ये वा समकरनिपातो हिमकरः ॥ 57 ॥

अरालं ते पालीयुगलमगराजन्यतनये  
न केषामाधते कुसुमशरकोदण्डकुतुकम् ।  
तिरश्चीनो यत्र श्रवणपथमुल्लङ्घ्य विलस-  
न्नपाङ्गव्यासङ्गो दिशति शरसन्धानधिषणाम् ॥ 58 ॥

स्फुरद्रण्डाभोगप्रतिफलितताटङ्कयुगलं  
चतुश्चक्रं मन्ये तव मुखमिदं मन्मथरथम् ।  
यमारुह्य द्रुह्यत्यवनिरथमर्केन्दुचरणं  
महावीरो मारः प्रमथपतये सज्जितवते ॥ 59 ॥

सरस्वत्याः सूक्तीरमृतलहरीकौशलहरीः  
पिबन्त्याः शर्वाणि श्रवणचुलुकाभ्यामविरलम् ।  
चमत्कारक्षाघाचलितशिरसः कुण्डलगणो  
झणत्कारैस्तारैः प्रतिवचनमाचष इव ते ॥ 60 ॥

असौ नासावंशस्तुहिनगिरिवंशध्वजपटि  
त्वदीयो नेदीयः फलतु फलमस्माकमुचितम् ।  
वहन्नन्तर्मुकाः शिशिरतरनिश्चासगलितं  
समृद्ध्या यतासां बहिरपि च मुकामणिधरः ॥ 61 ॥

प्रकृत्या रक्तायास्तव सुदति दन्तच्छदरुचे:  
प्रवक्ष्ये सादृश्यं जनयतु फलं विद्रुमलता ।  
न बिम्बं तद्विम्बप्रतिफलनरागादरुणितं  
तुलामध्यारोहुं कथमिव विलज्जेत कलया ॥ 62 ॥

स्मितज्योत्स्नाजालं तव वदनचन्द्रस्य पिबतां  
चकोराणामासीदतिरसतया चञ्चुजडिमा ।  
अतस्ते शीतांशोरमृतलहरीमम्लरुचयः  
पिबन्ति स्वच्छन्दं निशि निशि भृशं काञ्जिकधिया ॥ 63 ॥

अविश्वान्तं पत्युर्गुणगणकथामेडनजपा  
जपापुष्पच्छाया तव जननि जिह्वा जयति सा ।  
यदग्रासीनायाः स्फटिकदृष्टवदच्छच्छविमयी  
सरस्वत्या मूर्तिः परिणमति माणिक्यवपुषा ॥ 64 ॥

रणे जित्वा दैत्यानपहतशिरस्त्रैः कवचिभिर्-  
निवृतैश्चण्डांशत्रिपुरहरनिर्माल्यविमुखैः ।  
विशाखेन्द्रोपेन्द्रैः शशिविशदकर्पूरशकला  
विलीयन्ते मातस्तव वदनताम्बूलकबलाः ॥ 65 ॥

विपञ्च्या गायन्ती विविधमपदानं पशुपतेः  
त्वयारब्धे वकुं चलितशिरसा साधुवचने ।  
तदीयैर्माधुर्यैरपलपिततन्त्रीकलरवां  
निजां वीणां वाणी निचुलयति चोलेन निभृतम् ॥ 66 ॥

कराग्रेण स्पृष्टं तुहिनगिरिणा वत्सलतया  
गिरीशेनोदस्तं मुहुरधरपानाकुलतया ।  
करग्राह्यं शम्भोर्मुखमुकुरवृन्तं गिरिसुते  
कथड्कारं ब्रूमस्तव चिबुकमौपम्यरहितम् ॥ 67 ॥

भुजाक्षेषान् नित्यं पुरदमयितुः कण्टकवती  
तव ग्रीवा धते मुखकमलनालश्रियमियम् ।  
स्वतः शेता कालागुरुबहुलजम्बालमलिना  
मृणालीलालित्यं वहति यदधो हारलतिका ॥ 68 ॥

गले रेखास्तिस्त्रो गतिगमकगीतैकनिपुणे  
विवाहव्यानद्वप्रगुणगुणसङ्ख्याप्रतिभुवः ।  
विराजन्ते नानाविधमधुररागाकरभुवां  
त्रयाणां ग्रामाणां स्थितिनियमसीमान इव ते ॥ 69 ॥

मृणालीमृद्दीनां तव भुजलतानां चतसृणं  
चतुर्भिः सौन्दर्यं सरसिजभवः स्तौति वदनैः ।  
नखेभ्यः सन्त्रस्यन् प्रथममथनादन्धकरिपो-  
श्नुर्णा शीर्षणां सममभयहस्तार्पणधिया ॥ 70 ॥

नखानामुद्योतैर्नवनलिनरागं विहसतां  
कराणां ते कान्तिं कथय कथयामः कथमुमे ।  
कथाचिद्वा साम्यं भजतु कलया हन्त कमलं  
यदि क्रीडलक्ष्मीचरणतललाक्षारसछणम् ॥ 71 ॥

समं देवि स्कन्दद्विपवदनपीतं स्तनयुगं  
तवेदं नः खेदं हरतु सततं प्रस्नुतमुखम् ।  
यदालोक्याशङ्काकुलितहृदयो हासजनकः  
स्वकुम्भौ हेरम्बः परिमृशति हस्तेन झडिति ॥ 72 ॥

अमू ते वक्षोजावमृतरसमाणिक्यकुतुपौ  
न सन्देहस्पन्दो नगपतिपताके मनसि नः ।  
पिबन्तौ तौ यस्मादविदितवधूसङ्गरसिकौ  
कुमारावयापि द्विरदवदनक्रौञ्चदलनौ ॥ 73 ॥

वहत्यम्ब स्तम्बेरमदनुजकुम्भप्रकृतिभिः  
समारब्धां मुकामणिभिरमलां हारलतिकाम् ।  
कुचाभोगो बिन्बाधररुचिभिरन्तः शबलितां  
प्रतापव्यामिश्रां पुरदमयितुः कीर्तिमिव ते ॥ 74 ॥

तव स्तन्यं मन्ये धरणिधरकन्ये हृदयतः  
पयःपारावारः परिवहति सारस्वतमिव ।  
दयावत्या दत्तं द्रविडशिशुरास्वाय तव यत्  
कवीनां प्रौढानामजनि कमनीयः कवयिता ॥ 75 ॥

हरक्रोधज्वालावलिभिरवलीठेन वपुषा  
गभीरे ते नाभीसरसि कृतसङ्गो मनसिजः ।  
समुत्तस्थौ तस्मादचलतनये धूमलतिका  
जनस्तां जानीते तव जननि रोमावलिरिति ॥ 76 ॥

यदेतत् कालिन्दीतनुतरतरङ्गाकृति शिवे  
कृशे मध्ये किञ्चिज्जननि तव यद्धाति सुधियाम् ।  
विमर्दादन्योऽन्यं कुचकलशयोरन्तरगतं  
तनूभूतं व्योम प्रविशदिव नाभिं कुहरणीम् ॥ 77 ॥

स्थिरो गङ्गावर्तः स्तनमुकुलरोमावलिलता-  
कलावालं कुण्डं कुसुमशरतेजोहुतभुजः ।  
रतेलीलागारं किमपि तव नाभिर्निरिसुते  
बिलद्वारं सिद्धेर्गिरिशनयनानां विजयते ॥ 78 ॥

निसर्गक्षीणस्य स्तनतटभरेण क्लमजुषो  
नमन्मूर्त्नरीतिलक शनकैस्त्रुट्यत इव ।  
चिरं ते मध्यस्य त्रुटितटिनीतीरतरुणा  
समावस्थास्थेम्नो भवतु कुशलं शैलतनये ॥ 79 ॥

कुचौ सद्यःस्त्रियतटघटितकूर्पासभिदुरो  
कषन्तौ दोर्मूले कनककलशाभौ कलयता ।  
तव त्रातुं भङ्गादलमिति वलग्नं तनुभुवा  
त्रिधा नद्बं देवि त्रिवलि लवलीवल्लभिरिव ॥ 80 ॥

गुरुत्वं विस्तारं क्षितिधरपतिः पार्वति निजा-  
न्नितम्बादाच्छिय त्वयि हरणरूपेण निदधे ।  
अतस्ते विस्तीर्णा गुरुरयमशेषां वसुमर्तीं  
नितम्बप्राग्भारः स्थगयति लघुत्वं नयति च ॥ 81 ॥

करीन्द्राणां शुण्डान् कनककदलीकाण्डपटली-  
मुभाङ्गामूर्ख्यामुभयमपि निर्जित्य भवती ।  
सुवृत्ताङ्ग्यां पत्युः प्रणतिकठिनाङ्ग्यां गिरिसुते  
विधिञ्ज्ये जानुभ्यां विबुधकरिकुम्भद्वयमसि ॥ 82 ॥

पराजेतुं रुद्रं द्विगुणशरगभौं गिरिसुते  
निषड्गौ जड्घे ते विषमविशिखो बाढमकृत ।  
यदग्रे दश्यन्ते दशशरफलाः पादयुगली-  
नखागच्छद्वानः सुरमकुटशाणैकनिशिताः ॥ 83 ॥

श्रुतीनां मूर्धानो दधति तव यौ शेखरतया  
ममाप्येतौ मातः शिरसि दयया धेहि चरणौ ।  
ययोः पादं पाथः पशुपतिजटाजूटतटिनी  
ययोर्लक्षालक्ष्मीरुणहरिचूडामणिरुचिः ॥ 84 ॥

नमोवाकं ब्रूमो नयनरमणीयाय पदयो-  
स्तवास्मै द्वन्द्वाय स्फुटरुचिरसालक्षकवते ।  
असूयत्यत्यन्तं यदभिहननाय स्पृहयते  
पशूनामीशानः प्रमदवनकङ्कलितरवे ॥ 85 ॥

मृषा कृत्वा गोत्रस्खलनमथ वैलक्ष्यनमितं  
ललाटे भर्तारं चरणकमले ताडयति ते ।  
चिरादन्तःशल्यं दहनकृतमुन्मूलितवता  
तुलाकोटिक्वाणैः किलिकिलितमीशानरिपुणा ॥ 86 ॥

हिमानीहन्तव्यं हिमगिरिनिवासैकचतुरौ  
निशायां निद्राणं निशि चरमभागे च विशदौ ।  
वरं लक्ष्मीपात्रं श्रियमतिसृजन्तौ समयिनां  
सरोजं त्वत्पादौ जननि जयतश्चित्रमिह किम् ॥ 87 ॥

पदं ते कीर्तीनां प्रपदमपदं देवि विपदां  
कथं नीतं सद्ग्निः कठिनकमठीकर्परतुलाम् ।  
कथं वा बाहुभ्यामुपयमनकाले पुरभिदा  
यदादाय न्यस्तं द्वषदि दयमानेन मनसा ॥ 88 ॥

नखैर्नाकस्त्रीणां करकमलसङ्कोचशशिभि-  
स्तरुणां दिव्यानां हस्त इव ते चण्ड चरणौ ।  
फलानि स्वःस्थेभ्यः किसलयकराग्रेण ददतां  
दरिद्रेभ्यो भद्रां श्रियमनिशमहाय ददतौ ॥ 89 ॥

ददाने दीनेभ्यः श्रियमनिशमाशानुसदशी-  
ममन्दं सौन्दर्यप्रकरमकरन्दं विकिरति ।  
तवास्मिन् मन्दारस्तबकसुभगे यातु चरणे  
निमज्जन्मज्जीवः करणचरणः षट्चरणताम् ॥ 90 ॥

पदन्यासक्रीडापरिचयमिवारब्धुमनसः  
स्खलन्तस्ते खेलं भवनकलहंसा न जहति ।  
अतस्तेषां शिक्षां सुभगमणिमञ्जीररणित-  
च्छलादाचक्षाणं चरणकमलं चारुचरिते ॥ 91 ॥

गतास्ते मञ्चत्वं द्रुहिणहरिरुद्रेश्वरभृतः  
शिवः स्वच्छच्छायाघटितकपटप्रच्छदपटः ।  
त्वदीयानां भासां प्रतिफलनरागारुणतया  
शरीरी शऋड्गारो रस इव दशां दोग्धि कुतुकम् ॥ 92 ॥

अराला केशेषु प्रकृतिसरला मन्दहसिते  
शिरीषाभा चिते दृष्टुपलशोभा कुचतटे ।  
भृशं तन्वी मध्ये पृथुरसिजारोहविषये  
जगत्त्रातुं शम्भोर्जयति करुणा काचिदरुणा ॥ 93 ॥

कलङ्कः कस्तूरी रजनिकरविम्बं जलमयं  
कलाभिः कर्पौर्मरकतकरण्डं निबिडितम् ।  
अतस्त्वद्वोगेन प्रतिदिनमिदं रिक्तकुहरं  
विधिर्भूयो भूयो निबिडयति नूनं तव कृते ॥ 94 ॥

पुरारातेरन्तःपुरमसि ततस्त्वच्चरणयोः  
सपर्यामर्यादा तरलकरणानामसुलभा ।  
तथा ह्येते नीताः शतमखमुखाः सिद्धिमतुलां  
तव द्वारोपान्तस्थितिभिरणिमायाभिरमराः ॥ 95 ॥

कलत्रं वैधात्रं कतिकति भजन्ते न कवयः  
श्रियो देव्याः को वा न भवति पतिः कैरपि धनैः ।  
महादेवं हित्वा तव सति सतीनामचरमे  
कुचाभ्यामासङ्गः कुरवकतरोरप्यसुलभः ॥ 96 ॥

गिरामाहुर्दर्वीं द्रुहिणगृहिणीमागमविदो  
हरेः पत्नीं पद्मां हरसहचरीमाद्रितनयाम् ।  
तुरीया कापि त्वं दुरधिगमनिःसीममहिमा  
महामाया विशं भ्रमयसि परब्रह्ममहिषि ॥ 97 ॥

कदा काले मातः कथय कलितालकरसं  
पिबेयं विद्यार्थी तव चरणनिर्णजनजलम् ।  
प्रकृत्या मूकानामपि च कविताकारणतया  
कदा धते वाणीमुखकमलताम्बूलरसताम् ॥ 98 ॥

सरस्वत्या लक्ष्म्या विधिहरिसपत्नो विहरते  
रतेः पातिव्रत्यं शिथिलयति रम्येण वपुषा ।  
चिरं जीवन्नेव क्षणितपशुपाशव्यतिकरः  
परानन्दाभिष्ठयं रसयति रसं त्वद्वजनवान् ॥ 99 ॥

प्रदीपज्वालाभिर्दिवसकरनीराजनविधिः  
सुधासूतेश्वन्द्रोपलजललवैरर्घ्यरचना ।  
स्वकीयेरम्भोभिः सलिलनिधिसौहित्यकरणं  
त्वदीयाभिर्वाग्भिस्त्व जननि वाचां स्तुतिरियम् ॥ 100 ॥

सौन्दर्यलहरि मुख्यस्तोत्रं संवार्तदायकम् ।  
भगवद्पाद सन्कलुसं पठेन् मुक्तौ भवेन्नरः ॥

॥ इति श्रीमत्परमहंसपरिव्राजकाचार्यस्य  
श्रीगोविन्दभगवत्पूज्यपादशिष्यस्य  
श्रीमच्छङ्करभगवतः कृतौ सौन्दर्यलहरी संपूर्णम् ॥

॥ ॐ तत्सत् ॥

(अनुबन्धः)

समानीतः पदभ्यां मणिमुकुरतामम्बरमणि-  
र्भयादास्यादन्तःस्तिमितकिरणश्रेणिमसृणः ।

(पाठभेदः - भयादास्य स्निग्धस्तिमत, भयादास्यस्यान्तःस्तिमत)

दधाति त्वद्वक्त्रम्प्रतिफलनमश्रान्तविकचं  
निरातडं चन्द्रान्जिजहदयपडकेरुहमिव ॥ 101 ॥

समुद्भूतस्थूलस्तनभरमुरधारु हसितं  
कटाक्षे कन्दर्पः कतिचन कदम्बयुति वपुः ।  
हरस्य त्वद्भ्रान्तिं मनसि जनयन्ति स्म विमलाः  
पाठभेदः - जनयामास मदनो, जनयन्तः समतुलां, जनयन्ता सुवदने  
भवत्या ये भक्ताः परिणतिरमीषामियमुमे ॥ 102 ॥

निधे नित्यस्मरे निरवधिगुणे नीतिनिपुणे  
निराघातजाने नियमपरचित्तैकनिलये ।  
नियत्या निर्मुक्ते निखिलनिगमान्तस्तुतिपदे  
निरातङ्के नित्ये निगमय ममापि स्तुतिमिमाम् ॥ 103 ॥